

# இந்து சாசனம்

வெள்ளி தோறும் வெளி வருவது

தனிப்பிரதி: சதம் 10

மாசில் வீணையும் மாலை மதியமும், வீசு தேன்றலும் வீங்கிள வேனிலும், சூகவண்டறை போய்கையும் போன்றதே, ஈசனேந்தை யிணையடி நீழலே.

[புத்-சூக] யாழ்ப்பாணம்:- ஏனினம்பிவா சித்திரை மீ ௧௪ உ வெள்ளிக்கிழமை (26 APRIL, 1957) [இல- ௩]

## உயிர் வாழ்க்கைக்கு இன்றியமையாத மழை

## தமிழினத்தை அழிக்கும் முயற்சி

### அக்கால மாதமும்மாரி இக்காலம் மாறியதேன்?

கடவுளது ஆணைப்படி உலகம் இயங்குகின்றது. அவ்வுலகத்தில் அறம் பொருள் இன்பங்கள் செவ்வனே நடத்தத்தற்கு இன்றியமையாத வேண்டப்படும் மழையினது சிறப்பைத் திருவள்ளுவ நாயனார் திறம்பட விளக்கியுள்ளார். அவற்றைச் சிறிது நோக்குவாம். முதற்பாடலில் மழையானது காலந்தவருது செய்து வருதலால் உலகம் சிறப்படைகின்றதென்பதும், அவ்வாறு பெய்கின்ற மழை உலக மக்களுக்குத் தேவாயிர்தம்போல அமைந்துள்ளதென்பதும், தேவாயிர்தம் உண்டார் இறவாது இருத்தல்போல, மழையானது என்றும் உலகத்தை நிலைபெறச் செய்கின்றதென்பதும், இரண்டாவது பாடலில் மழையானது உலக மக்களுக்கு நல்ல உணவுகளை உண்டாகும்படி செய்து அத்துடன் தானும் உணவாகப் பயன்படுகின்றதென்றும் கூறுகிறார். அவ்விரு குறட்பாக்களையும் சற்றுப் படித்து இன்புறுவாம்.

“எரி நுழா அருமுவர் புயலென்னும் வாரிவளங்குன்றிக் கால்”

ஐந்தாவது பாடலில் மழையின் தத்துவம் கூறுகின்றார். அதாவது உலக மக்களுக்குத் துன்பத்தைச் செய்து கெடுப்பதும் அங்ஙனம் கெட்டவர்களுக்குத் துணையாய் நின்று வாழவைப்பதும் எல்லாம் மழைதான் என்கிறார். ஆறாம் பாடலில் ஆகாயத்தினின்

திரு. சி. கணேசலிங்க ஐயர் தெல்லிநகர்

றும் மழை பெய்யாதொழியுமாயின் பூமியின்கண் ஒரு பசும்புல்லினது தலையைக் கூடக் காணமுடியாதென்பதைப் பெரிதும் நயம்பட விளக்கியுள்ளார். அவ்விரு பாடல்களையும் உற்றுநோக்குவாம்.

“கெடுப்பது உங் கெட்டு டார்க்குச் சார்வாய் மற் றுங்கே எடுப்பது உ மெல்லா [மழை “விசம்பிற் றுளிவிழி னல்லான் மற் றுங்கே பசும்புற் றில்காண் பரிது”

ஏழாவது பாட்டில் மேகமானது மழையைப் பெய்யாது விடுமாயின் அளவில்லாத கடலும் தனது இயல்பினின்றும் குறையுமென்பதும், எட்டாவது பாடலில் மழை இல்லாது விட்டால் மக்களாற் செய்யப்படும் கடிவுட்டூசைகளும் விழாக்களும் நடைபெறமாட்டாவென்பதும் எடுத்துக் காட்டப்பட்டுள்ளது- அவற்றைச் சிறிது நோக்குவாம்.

“நெடுங்கடலுந்தன்னீர் குன்றுந் தடிந்தெழிலி தானலகா தாகி விடின”

“சிறப்பொடு பூசனை செல்லாது வானம் வறக்குமேல் வானோர்க்கு மன்னம்”

ஒன்பதாவது பாடலில் தானதருமங்கள் செய்வதற்

கும் மழையே வேண்டுமென்கின்றார். அகன்றவுலகின் கண் (வானம் மழை பெய்யாது விடுமாயின் தானம் தவம் ஆகிய இரண்டும் நடைபெறமாட்டாதென்றும் பத்தாவது பாடலில் மக்களுக்கு நீர் இல்லாது வாழ முடியாமல் இருத்தல் போல, ஆகாயத்தினின்றும் ஒழுகும் மழையும் இன்றியமையாதென்கிறார். அப்பாடல்களைப் படித்தின்புறுவாம்.

“தானந் தவயிர ன்நிடம் தங்கா வியனுலகம் வானம் வழங்கா தெனின்”

“நீரின் றமையா துலகெ னின் யார் யார்க்கும் வானின் றமையா தொழுக்கு”

தொடர்ச்சி 6-ம் பக்கம்

### எதிர்காலத்தில் எஞ்சியிருத்தற்கு தமிழர் செய்ய வேண்டிய கடமை

ஆங்கிலத்தை அரசகரும மொழியாய் ஏற்ற தமிழர் ஏன் சிங்களத்தை அவ்வாறு ஏற்கக்கூடாது? தனி அரசகரும மொழியாக ஆங்கிலத்தைத் தமிழர் எக்காலத்திலாவும் ஏற்றதேயில்லை. ஆட்சிப் பீடத்திலமர்ந்த ஆங்கில யரால் அது அரசகரும மொழியாகத் திணிக்கப்பட்டது. ஆனால் அரசகரும மொழிகளுள் ஒன்றாகத் தமிழ் மொழியையும் அமைக்கும்

நற்பண்பு வாய்ந்தவர்களாய் அவர்கள் விளங்கினார்களென்பது இவ்விடத்திற் சிந்திக்க வேண்டியது. அவர்கள் காலத்தில் வழங்கிய காசுகள், முத்திரைகள், அரசாங்கப் பிரசுரங்கள் எல்லாவற்றிலும் தமிழ் மொழிபெயர்ப்பு இடம் பெற்று வந்தது. உறுதி எழுதுதல், இறப்புப் பிறப்புப் பதிவு முதலிய எல்லாவகையான அரசகருமங்களிலும் தமிழ்மொழி அதற்கு உரிய இடம் பெற்றது. ஆங்கிலேயர் ஆட்சிக்காலத்தில் தமிழ் மொழி எத்தகைய இடத்தை அரசகருமத்திற் பெற்றதோ (தொடர்ச்சி 5-ம் பக்கம்)

—ஈழத் தமிழ்மகன்—

## வள்ளுவர்காட்டிய மகவிர்பெருமை

[சேல்வி பூமணி இராசையா அவர்கள் திருவள்ளுவர் திருநாளாகிய மாசி உத்தர தினத்தில் இலங்கை வாணொலியிற் பேசியது]

(முற்றொருவர்) பெண்களே உலகினை நடத்துவதென்றால் உலகம் பிறரால் வஞ்சிக்கப்பட்டுக் கொல்லியுண்டு அழியும். ஆடவர்களே உலகினை நடத்துவதென்றாலும் உலகம் அவர்களால் கொல்லியுண்டழியும். பெண்களும் ஆடவரும் ஒருங்கு கூடி உலகினை நடத்தினால் அறிவும் அன்பும் ஒன்றாக இயைந்து உலகெங்கும் அமுதநிலா எறிக்கும் இன்ப வெள்ளம் பொங்கி வழியும். எனவே ஆடவர்க்குப் பெண்கள் சார்பாய் பெண்களுக்கும் ஆடவர் சார்பாவார். இவ்வகையில் ஒருவருக்கொருவர் அடிமையாவார் என்று குறள் தூல் கூறுகின்றது.

கல்வியறிவு முதலியவை பெண்களுக்கும் உரியன என்பது தோன்ற அவற்றைப் புகழ்கின்றார் வள்ளுவர்.

“விலங்கொடு மக்கள் அணையர் இலங்கு நூல் கற்றரோ டேனையவர்”

“செவியிற் சுவையுணரா வாயுணர்வின் மாக்கள் அவையுமீ வாழ்நாள் என் னென”

என ஆண் பெண் என்று பாராது கல்விக்

கேள்வி இல்லாதாரை விலங்கோடும் இறந்தாரோடும் வைத்தெண்ணுகின்றனர். திருவள்ளுவர் திருக்குறளைத் துருவித் துருவி ஆராய்ந்தாலும் பெண்களை அறிவில்லாதவர் என அவர் கூறுவதனைக் காணமுடியாது. மற்றொரு வகையாலும் திருவள்ளுவர் புனைந்துரைக்கும் தமிழ்த்தாய் சிறந்து திகழ்கின்றாள். “காக்கைக்கும் தன் குஞ்சு பொன்குஞ்சு” தாயர் அனைவரும் தன் குழுவியைக் “கல்வி” என்றனைத்து அதற்காகப் பற்பல இன்னைல்களை அனுபவித்தும் ஈற்றில் தன் புதல்வன் சிறந்தவன் என்று பிற்கூறக் கேட்டு மகிழ்ந்து முன்பட்ட துன்பங்களை எல்லாம் ஒரு கணப்பொழுதில் மறந்து விடுகின்றாள். தாய் ஒருத்தியே தனக்கென வாழாது பிறர்க்கென வாழ்ந்து உலகின் உயர்விற்குப் பாடுபடுகிறாள். இதனால் தாய் சிறந்ததொரு தெய்வமாகிறாள்.

தமிழ்த்தாயோ தனிப் பேரறிவு உடையவள்

“தம்மிற் றம்மக்க ளறிவுடைமை மாநிலத்து மன்னுயிர்க் கெல்லா மினிது”

உலகம் உய்யவேண்டிப் பிள்ளை பெறுகின்ற தமிழ்த்

தாய் அறிவிற் சிறந்தவளே யாகின்றாள்.

“தற்காத்துத் தற்கொண்டாற் பேணித் தகைசான்ற சொற்காத்துச் சோர்விலாள் பெண்”

பெண்கள் மானத் திட்ப முடையவர்கள்; தம்மைத் தாமே காத்துக் கொள்வார்களென்ற வள்ளுவர்.

துறவறத்தில் பெண்களோடு கூடி வாழ்வார் அறத்தின்வழி செல்லுவதில்லை என்பதனையும் மறுத்துரைக்கின்றார். இல்லறத்திலேயே நின்று வேளாண்மையும் நோன்பும் மேற்கொண்டொழுகி இயற்கைத் துறவியாம் மெய்யுணர்ந்தலையே புகழ்கின்றார். மண்ணோடும் பொண்ணோடும் பொருளென ஒழுங்கெண்ணிப் பெண்களைத் துறத்தலே துற வெனப் பின்னவர் கூறுவதுபோல் இப்பிரியார் எங்கும் கூறவில்லை.

“அறம் எனப்பட்டதே இல்வாழ்க்கை” என முடிவு செய்கின்றார். பெண்களுக்குள் ஒர் உரிமையும் இல்லை யென்பதில்லை. எல்லா உரிமையும் ஏழைப் பெண்ணுக்கும் உண்டெனப் பாடுகின்றார். அன்பன்றி வேறென்றுக்கும் அடிமையாதல் அந்நிலையில் இல்லை யெனச் சொல்லுகின்ற தமிழ்த்

“விண்ணின் றுபொய்ப்பின் விரிநீர் வியனுலகத் துண்ணின் றுடற்றும் பசி”



திருச்சிற்றம்பலம்

பாழக அந்தணர் வானவர் ஆனின்மீ  
மிக தண்புனல் வேந்தனுமோக்  
[குக்  
ஆழக தியதெல்லாம் அர மமமே  
நழக வையகமுந் துயர் தீர்கவே.

திருச்சிற்றம்பலம்

**இந்து சாதனம்**

பாழ. ஏன் எப்பி ஒரு சித்திரை ௧௪ ௨ வெள்ளிக்கிழமை

**அச்சம் விளைவித்தால் அமைதி ஆகுமா?**

கொழும்பு மாநகரச் செய்தித்தாள் ஒன்றிலே பாடி காவலருக்குத் துணை பாக இராணுவப் படையினரின் உதவி ஒழுங்கு செய்யப்படும் என்று பிரதமர் பண்டாரநாயகரைய அமைச்சர்களுக்கு வாக்களித்திருப்பதாக எழுதப்பட்டிருக்கின்றது. ஆவணி மாதத்தில் தமிழ் பீடம் மக்கள் தங்கள் அடிப்படை உரிமைகளுக்காக இயங்குவார்கள். அக் காலத்தில் நிலைமை பாடி காவலரின் ஆற்றலுக்கும் சீமலாகிவிடும். ஆகையால் ஆயுதங்கள் தாங்கிய இராணுவப் படையினரின் உதவி அத்தியாவசியம் என்பதுதான் தலைமை அமைச்சரின் ஏற்பாடுகள் தரும் விளக்கம்.

தமிழகத்து மக்கள் நங்கள் பிறப்புரிமைகளுக்காகவும் மனிதர்களாக வாழ்வதற்கு இன்றியமைபாது வேண்டப்படும் சீதவைகளுக்காகவும் ஆட்சியாளர்களைக் கேட்பதும், அவ்வாறு வேண்டியும் அரசாங்கம் செவிகொடாதவழி அவ்வுரிமைகளைத் தேவைகளப் பெறுவதற்குச் சனநாயக முறைப்படி இயங்குவதும் மக்கள் ஐக்கிய முன்னணி என்ற அலங்காரச் சொற்றொடர் மகுடம் துண்டு தனி நாயக அரசு நடத்தும் பண்டாரநாயக அமைச்சுக்குப் பொருத்தமாகத் தோன்றவில்லன்போலும். தமிழக மக்களின் இயக்கம் சாந்தமான சண்மயிலே நேர்மையான சண்மயிலே ஆயுதங்களின் உதவியோ பலாத்காரமோ பாதுயின்றி நடத்தப்படும் என்பது சொல்லாமலே உண்மையும். இவ்வித இயக்கம் இப்பொழுது தான் இங்குதான் முதலாவதாகத் தாடங்கப்பெறுகின்றதென்று திரு. பண்டாரநாயகரினைக்கின்றர் என்று சொன்னால் அவர் ஆசிய அரசியல் வரலாற்றை அறிந்தவர் என்று கூறுவதையொழியாக்கும். ஆனால் முதல் அமைச்சர் காரியத்தில முற்காலகையே விரித்து எச்சரிக்கை செய்தால் இயக்கம் இயங்காது நின்றுவிடும் என்று நினைத்திருக்கலாம். அவ்வாறு எண்ணி 'அச்சம்' வடி' ஒன்றைச் சுட்டி நமக்கு நன்றி போலும்! உரிமைக்காக உண்மைப் போராகும் போர்வர்கள் அச்சம் கொள்

ளார் என்பதையும், உடல் பொருள் ஆவி எல்லாவற்றையும் ஒருங்கே அர்ப்பணம் செய்து முன்னேறிக் கொண்டு செல்வார்கள் என்பதையும் பிரதமர் பண்டாரநாயக அண்மையிலே இலங்கையை இந்நாட்டின் ஆட்சியாளர்களையும் புனிதப்படுத்திச் செம்மை செய்வான் கருதி இவண் வருவதற்கு எண்ணியிருக்கும் 'சதாகால சத்தியாக் கிரகி'யாகும் பிரதமர் நேரு விடம் ஆராய்ந்தறிந்து கொள்வாராக.

**தமிழ்ப் பல்கலைக் கழகம்**

எங்கள் நாட்டில் உள்ளது ஒரே ஒரு பல்கலைக் கழகம். அதை நிறுவ அயராதுழைத்த உத்தமர்களில் பொன் அருணாசல வீரரும் இராமநாத வள்ளலும் தலைசிறந்த பணியாற்றியவர்கள் என்பது யாவருமறிவர். கொழும்பு மாநகரத்தண்மையிற் பல்கலைக் கழகம் நிறுவப்பட்டு இலங்கையிலுள்ள எல்லாமக்களுக்கும் உரியதாய் விளங்கும் என்று எடுத்துக் காட்டிக் கண்டி நகருக்கணித்தாக அமைத்தல் இன் வேற்றுமைக்கு இடமாக விளையும் என்று எச்சரிக்கை செய்தவர்களும் இவர்களே. எனினும் போரத்தையிற் பல்கலைக் கழகம் அமைக்கப்படலாயிற்று. அந்நியர் ஆட்சி அகல அரசாங்கப் பொறுப்பை எடுத்த ஐக்கிய தேசியக் கட்சியும் மக்கள் ஐக்கிய முன்னணியும் இந்த ஒரே ஒரு பல்கலைக் கழகத்தை ஒரே ஒரு இனத்துக்கே உரியதாகும் வகையில் உழைத்து வந்தன. இப்பொழுது தமிழ்பீடம் மக்கள் பல்கலைக்கழக உரிமையிலாதவர்களாகக் கருதப்படும் நிலையும் வந்தவிட்டது. ஆகவே தமிழகத்துக்கு ஒரு பல்கலைக் கழகமாவது நிறுவப்படுதல் இன்றியமையாது வேண்டப்படுவதொன்றென்பதைப்பற்றிச் சான்றுகள் காட்டி எடுத்துச் சொல்ல வேண்டியதில்லை.

அரசாங்க ஆதரவின்றி ஒரு பல்கலைக் கழகத்தை நிறுவுதல் சலபமான காரியமன்று. கோடிக்கணக்கான பொன் தேடியே ஒரு பல்கலைக் கழகம் அமைக்கலாம். மக்கள் இயக்கமாக நிதி திரட்டுவது முறையான தொன்றெனினும் வேண்டிய அளவுக்குப் பெருக மாட்டாது. ஆகவே வள்ளல்களின் கொடைகளையே இந்த இயக்கம் நோக்குதல் வேண்டும். பாரதநாட்டுப் பல்கலைக் கழகங்கள் பலவற்றை அத் தேசத்துக் கொடை வள்ளல்களே நிறுவிவைத்தார்கள். அண்மைகாலச் செட்டியார் அழகப்பச்செட்டியார் போன்றவர்கள் இந்திய நாட்டின் கல்வி நிறுத்திக்கும் கலாச்சாரப்பெருமைக்கும் பொருளாதார வளத்துக்கும் வழிகாட்டிகளாக உவந்து நுந்து கழகங்கள் அமைத்தார்கள். நமது தமிழகத்தில் ஒரு கழகமா

**உங்கள் நகரத்திரம்? எங்கள் சோதல்**

[ இவ்வாப் பலன்கள் 25-4-57 --- 4-5-57. 1 ]

மேடாசி அச்சவினி, பரணி கார்த்திகை முதற்கால்.

தேகசகம் இந்தவாரம் சிறிதும் நல்லாயிருக்கமாட்டாது. குடும்பக் கருமங்களும் குழப்பமாயிருக்கும். உம்முடைய சொந்தச் சிக்கல்களை நீக்க முயலுவதில் நீர் வருத்தப்படுவர். ஆனால் நண்பரிடமிருந்து உதவி வரும்.

இடயாசி கார்த்திகை 2, 3, 4-ம் கால்கள் ரோகினி, மிருக சீரிடம், 1, 2-ம் பாதம்.

நீர் இந்த வாரம் சண்டை தொடுக்க முந்துவர். நண்பருடன் பிழை எண்ணங்களுக்கும் இடமுண்டு. நடைமுறைகளில் சில மாற்றங்களுண்டாகும். புதுமுயற்சிகள் உம்மை அதிகம் வருத்தும். பகைவர் அழிவு நிச்சயம்.

மிதுனாசி மிருகசீரிடம், 3, 4 திருவாதிரை, புனர்பூசம் 1, 2, 3, 4-ம் பாதம்.

தேக சகம் அதிகம் நல்லாயிருக்கமாட்டாது. நெருக்கடியாகக் கூடுதலான வேலை செய்துகளியாட்டத்துக்குச் சிறிதும் நேரமில்லாதிருப்பீர். உம்முடைய நண்பரில் அதிகம் தங்கியிருக்க வேண்டாம். நல்ல வருமானம் நிச்சயம். ஆனால் மிச்சமிருக்க மாட்டாது.

கடகாசி புனர்பூசம் 4-ம் பாதம் பூசம் ஆயிவியம்.

பணத்தறையில் நல்ல வாரம். நீர் இடைஞ்சல்களிலிருந்து நீங்குவீர். இனத்தவர் உமக்குச் சிறிது கோபம் மூட்டக்கூடும். சகவீனம்

**அரசியல் அலை ஆவணியில்**

**ஆயுதம் தாங்கி அரசாட்சியா?**

தமிழக இயக்கத்தாலே தனிச் சிங்களப் பிரதமரின் பரபரப்பு!

இதற்கிடையில் நேருப் பெரியாருக்கும் இதயபூர்வ வரவேற்பு!!

ஏன் எப்பி யாவது இலங்கை மந்திரிமார்களுக்கு இதய மாற்றம் உண்டாக்கமாட்டாது என்று பொதுசனம் எதிர் பார்த்தபடி இருந்தது ஆம். இதய மாற்றம் உண்டாகி விட்டது. சன்நாயக ஆட்சிமுறை யென்றால் ஆயுதம் கொண்ட இராணுவப்படையினரின் உதவியின்றி உள்நாள் ஆட்சி நடத்துவதென்பதுதான் உலகம் அறிந்த விளக்கம். இலங்கைப் பிரதமரின் உண்டான மனமாற்றம், இராணுவப் படையை உள்நாள் ஆட்சிக்கு உதவியாகவும் வெளியூர் விவகாரங்களுக்குச் சனநாயக முறைப் பேச்சுவார்த்தையாகவும் இருத்தல் வேண்டுமென்பதே.

தமிழகத்துப் பொதுமக்கள் அடிமை நிலைமையை இனி தாங்க முடியாத அரசியல் வது நிறுவுதற்கு வள்ளல்கள் முன்வராதிருக்கின்றார்கள் என்றால் அன்றொரை இவ்வழியில் ஊக்கப்படுத்தி வைத்தும் ஒரு இயக்கம் வேண்டும். எனவே தமிழகப் பல்கலைக் கழக இயக்கம் பொருள்படைத்தவளம் மிகுந்த பெரியார்களின் உதவியோடு எடுத்த நன் முயற்சியை அண்மையில் இதுதான் முதலாம் கட்டமாக நிறுத்தி வைக்கப்பட்டுள்ளது என்று ஆங்கிலச் செய்தித் தாள்கள் அறிவிக்கின்றது.

களுக்குமிடமுண்டு. கண்ணோய்கள பற்றிக் கவனமாயிருக்கவும்.

சிங்காசி மகம், உத்திரம் பூரம், 1-ம் பாதம்.

உபக்கு இந்த வாரம் மனச்சமாதானமிருக்கமாட்டாது. முதல் நாளே தொந்தரவானதாயிருக்கும். வாக்குவாதங்களைத் தவிர்க்கவும். கந்தோரில் தொந்தரவுகளுக்கு மிடமுண்டு.

கன்னிராசி உத்திரம் 2, 3, 4-ம் பாதம் அத்தம் சித்திரை 1, 2-ம் பாதம்.

செலவதிகரிக்கும். நீர் அதிக எதிர்ப்பையும் கண்டனத்தையும் முன்னிடவேண்டியவரும். இரகசியப் பகைவரால் தொந்தரவுகளுக்கு மிடமுண்டு. தீங்கள் செவ்வாயும் புதன் காலையும் உம்முடைய எல்லாக் கருமங்களிலும் கவனமாயிருக்கவும்.

துலாம், சித்திரை 3 4-ம் பாதம் சுவாதி விசாகம் 1, 2, 3-ம் பாதம்.

முதல் அரை வாரத்தில் உம்முடைய பண நிலைமைகளில் சில திருத்தங்கள் நிச்சயம். புகழும் சமூகசிறிதும் நிச்சயம். ஆனால் புதன் வியாழமும் வெள்ளி முற்பகலும் கவனமாய்க் கழிக்க வேண்டும். வார இறுதி திரும்பவும் நன்றாகும்.

விருட்சிகாசி விசாகம் 4-ம் பாதம் அநுஷம், கேட்டை.

நீர் இந்த வாரம் பாரமான பொறுப்புக்களை ஏற்கவேண்டியவரும். கந்தோரில் தொந்தரவுகளுக்கும் சகவீனங்களுக்கு மிடமுண்டு. உம்முடைய கருமங்களை

ஆராய்வில்லாது செய்ய வேண்டாம். வாரத்தின் கடைசி நாளைக் கவனமாய்க் கழிக்கவும்.

தனுராசி மூலம் பூரடம் உத்திராடம், 1-ம் பாதம்.

உம்முடைய சொந்தக் கருமங்களில் சில நிலைமைகள் இந்த வாரம் நல்லனவாக மாறுவதைக் காண்பீர். தனலாபங்களும் நிச்சயம். ஆனால் மனச்சமாதானமிருக்கமாட்டாது. தேக சகமும் நல்லாயிருக்கமாட்டாது.

மகராசி உத்திராடம் 2, 3, 4-ம் பாதம் திருவோணம் அவிட்டம் 1, 2-ம் பாதம்.

இந்த வாரம் குடும்பத் தொந்தரவுகள் உண்டாக்கப்படும். உம்முடைய சில இனத்தவர்கள் நண்பர்களுடன் நீர் கோபிக்கக்கூடும். அபாயங்களுக்கும் இடமில்லாமல் நிலை.

கும்பாசி அவிட்டம் 3, 4-ம் பாதம். சதயம், பூரட்டாதி 1, 2, 3-ம் பாதம்.

உம்முடைய கருமங்களில் சில நல்ல மாற்றங்களுக்கு இடமுண்டு. உம்முடைய இலங்கை அடையும் முயற்சியில் நீர் எல்லா இடையூறுகளையும் நீக்கக்கூடியதாயிருக்கும். தனலாபங்களும் நிச்சயம்.

மீனாசி பூரட்டாதி 4, உத்திராட்டாதி ரேவதி

அண்மையிற் சில வழக்குகள் உண்டாக்கக்கூடும். உம்முடைய எல்லா முயற்சிகளிலும் கவனமாயிருக்கவும். இனத்தவர்கள் மூலம் தொந்தரவுகளுக்கும் சண்டைகளுக்கும் இடமுண்டு.

வடமாகாணத்திலும் கிழக்குமாகாணத்திலும் பாடி காவலர் படையுடன் இராணுவப் படையும் பரிபாலனத்தை நடத்தவதற்கு ஆயத்தங்கள் செய்யப்படுவதாக இச்செய்தி கூறுகின்றது சனநாயக ஆட்சியென்றால் இப்படியல்லவா இருத்தல் வேண்டும்!

இதற்கிடையிலே தமிழகச் சகோதரர் பல்லாயிரக்கணக்கான மலைநாட்டுத் தமிழர்கள் தாய்நாடாகிய பாரதத்துப் பிரதமருக்கும் வைகாசி மாதத்திலே மாபெரும் வரவேற்பு ஒழுங்கு செய்யப் பிரதமர் பண்டாரநாயக திட்டமிட்டிருக்கின்றாராம். வைகாசியிலே உலகத்து உத்தம சனநாயகப் பிரதமர் நேருவுக்கு வரவேற்பு. ஆவணியில் தனி நாயக இராணுவ ஆட்சி நிறுவுதல்; என்ன சாதுரியம்! என்ன இறுமாப்பு!! பிரதமர் நேருவை ஆவணியில் இலங்கைக்கு வருடப்படி பிரதமர் தொடர்ச்சி 5-ம் பக்கம்

# ஒழுக்கமே விழுப்பந்தரும்

இந்திய மந்திரி சபை

## இம்மை மறுமைப்பேற்றுக்குரிய வழி

“சுடரொளி” என்னும் சிறந்த பெயருடன் செங்குந்தர் கல்லூரி ஆசிரியர்களும் மாணவர்களும் ஒன்றுகூடிக் கல்லூரிப் பத்திரிகை ஒன்றை உருவாக்கி வெளியிட்டிருக்கின்றனர். அதிற் காணவரும் கட்டுரைகள் கருத்துப் பொதிந்தவையாய் விளங்குகின்றன. அவற்றுள் ஒழுக்கச் சிறப்புக்குச் சிறப்புக் கொடுப்ப தாய்மையாக செல்வி அருணாசலம் புவனேஸ்வரி G. C. E. (A) எழுதியது இங்கே காணவருகின்றது.

“அரிது அரிது மானிட லரிது” என்னும் ஒன்றுவப்பிராட்டியார் கூற் றின்படி, பிறவிகள் எல் லாவற்றுள்ளும் பெறுதற் கரிய பிறவி மக்கட் பிற வியே யாகும். ஆனால் மக் கட் பிறவி யெடுத்தவிட் டால் மட்டும் போதாது; மக் களாகவே வாழ வேண்டும். மக்களாக வாழ்வதற்கு முக்கியமாக வேண்டப்படு வது நல்லொழுக்கமேயா கும். இதனால் இவ்வொ முக்கத்தை உயிரைவிடச் சிறந்ததாக மதித்தல்வேண் டும். மனிதனை மனிதப் பண்பாட்டுடன் வாழச்செய்யும் சக்தி ஒழுக்கத்துக்கே யுண்டு. இதனாலேயே,

“ஒழுக்கம் விழுப்பந்தரலா லொழுக்கம் உயிரினு மோம்பப்படும்”

என்றார் பொய்யா மொழி யாரும். ஒருவன் உயர் குடிப் பிறப்பினாலே மட் டும் சிறந்தவனாக இயலாது; ஒழுக்கமே உயர்குடிப் பிறப்பாகும். உயர்குடித் திற்பிறந்தவன் ஒழுக்கந் தவறி நடப்பின் உயர்வை யடைய முடியாது. ஒழுக் கம் கெடுவதனால் மனிதன் செய்யத் தகாதவைகளைச் செய்கின்றான்; இதனால் அவனுக்கு இழக்கும், எய்தாப் பழியுமே யுண்டாகும். ஆகவே நன்மையை வளர்ப்பதற்கு விதை போன்றது நல்லொழுக்கம். எனவே மக்கள் இவ்வொ முக்கத்தினின்றும் தவறாது நல்வழியில் நடந்து கொள் ளல் வேண்டும்.

மக்கள் நல்வழியில் நடப்பதை நன்னடத்தை யென்று சொல்லப்படும். நன்னடத்தை யெனினும், நல்லொழுக்கமெனினு மொன்றே. ஒழுக்க முறை களைப் பெறுவதற்குப் பல் வேறு வழிகள் உள. அவற்றுள் பிரதானமானது இறைவன் ஒருவன் இருக்கின்றான்; அவன் நாம் செய்யும் நன்மை, தீமை களைக் கவனித்து வருகின்றான்; அவன் நாம்செய்யும் நன்மை தீமைகேற்ற பலாபலனைத் தருவான் என்ற நம்பிக்கையோடு, அவனால் ஏற்பட்ட ஏவல் களுக்கு முற்றுங் கட்டுப் பட்டு, விலக்கங்களினின்றும் தவிர்ந்து பாபக்கிரி யைகளுக்கு அஞ்சி நடந்து கொள்ளுதல் வேண்டும். இவ்வாறு இறைவனுக்கு அஞ்சி நடப்பவர் மனிதருக்குத் தீமை செய்ய எண்ணமாட்டார்கள். இறைவனை மதித்து வழிபட்டு வரும் பண்பட்ட மனமுடைய மக்கள் பாபக்கிரி யைகளில் ஈடுபடமாட்டார்

லும் வேண்டும். முதியோரைக் கனம் பண்ணுதலும் அவர் வார்த்தையை மதித்து நடத்தலும் வேண்டும். ஏதாவது ஒரு விஷயத் தைப்பற்றி வாதிக்க வேண்டியேற்பட்டால், எந்தத் திசையிலிருந்து எவர் வாயிலிருந்து உண்மை வெளி வருகின்றதோ அதற்குக் கட்டாயம் தலை சாய்த்தல் வேண்டும். அங்கவீனர், பிணியாளர், மூப்பர், படியாதவர், குருபிகள், தரித்திரர் ஆதியோரையிழந்து பேசிப் பரிசுகித்தலாகாது. கல்வியிற் கருத்தைச் செலுத்தலும், உலகநடையை யறிந்து நடத்தலும், ஊருடன் ஒத்து வாழ்தலும் அவசியமாகும். அறிவை நாளுக்கு நாள் விருத்தி

வாழ்கையில் வழாதுபெய்க மலிவளஞ் சாக்க மன்னன் கோன்முறை யாகசெய்க குறைவிலா துயிர்கள் வாழ்க நான்மறை யறங்களோங்க நற்றவம் வேள்வி மல்க மேன்மைகொள் சைவநீதி விளங்குக உலகமெல்லாம்

செய்துகொள்ளுதலும், விடாமுயற்சியால் நேர்மையான வழியிற் பணஞ்சம்பாதித்தலும், மனைவி மக்களை ஒழுங்காக நடத்தலும், பிறன் மனைபுகாமையும், அந்நிய மாதரைச்சகோதரிகளபோல் நேசித்தலும் வேண்டும். இவை போன்ற ஏனைய செயல்களை ஒழுக்கத்திற்குஉரிய விதிகளாகும்.

இங்ஙனம் ஒழுக்கத்தினின்றும் தவறாமல் நடப்பவர்கள் நல்ல குடிப்பிறப்பை யடைவார்கள். அவர்கள் வாழ்வு உலகத்தில் நீடித்திருக்கும்; அவர்களுக்குச் செல்வமும், கல்வியும், அழகும் செல்வாக்கும் பெருகும். இம்மையிற் புகழும், மறுமையில் நற்கதியும் ஏற்படும். எனவே இத்தகைய நல்லொழுக்கங்களையே நாமும் கடைப்பிடித்து நடந்து இருமைப் பேற்றையும் எய்துவோமாக.

பாதுகாப்புக்கு ஸ்ரீ கிருஷ்ணமேனன்

பதின்மூன்றுபேர் உறுப்பினராயுள்ள ஒரு மந்திரி சபை இந்தியாவில் அமைக்கப்பட்டுள்ளது. ஸ்ரீ வி. கே. கிருஷ்ணமேனன் பாதுகாப்பு மந்திரியாகினார். விபரம் பின்வருமாறு முதல் மந்திரி பண்டித நேரு கல்வி; மௌலான அபுல் கலாம் அசாத் உள்ளாடு; ஸ்ரீ கோவிந்த வல்லபபந்த் கைத்தொழில்; ஸ்ரீ மொசார்ஜீதேசாய் புகையிரதம்; ஸ்ரீ ஜக்ஜீவன் ராம் தொழில்; டில் சாரிலால் நந்தா கிதி; ஸ்ரீ ரீ. ரீ. கிருஷ்ணமாச்சாரி போக்குவரத்து; ஸ்ரீ லால்பகதூர் சாஸ்திரி எஸ்குச் சரங்கம்; சர்தார் சுவரன்சிங் வீடமைப்பு; ஸ்ரீ கே; சி. ரெட்டி பாதுகாப்பு; ஸ்ரீ கிருஷ்ணமேனன் நீர்ப்பாய்ச்சல்; எஸ். கே. பாட்டீல் உணவு விவசாயம்; ஸ்ரீ அஜித் பிரசாத் ஜெயின்

## திருக்கேதீச்சரத்தில் திருவிழா

### தரிசனஞ் செய்து இன்புற்றுவாமுக

தை பிறந்தால் வழிபிறக்கும், சித்திரை பிறந்தால் திருவிழாப் பிறக்கும் என வருவன நம் பண்டைத் தமிழ்ச் சான்றோர்கள் தொன்றுதொட்டுப் பேசும் பழமொழிகளாகும். சித்திரைமாதம் தொடங்கி விட்டால் புரட்டாதிமாதம்வரையும் ஆலயங்களிலே அலங்கார உற்சவங்களும் மகோற்சவங்களும் பொங்கல்விழாக்களும் துரிதமாய்த் தொடர்ந்து நடைபெறுவதைக் காண்கிறோம்.

ஈழ நாட்டின் மகாபுண்ணிய தலமாகிய திருக்கேதீச்சரக்கோயில் அலங்கார உற்சவம் துரிதமாய்த் தொடர்ந்து நடைபெறுவதை இப்பொழுது காண்கிறோம். ஈழநாட்டின் மகாபுண்ணிய தலமாகிய திருக்கேதீச்சரக்கோயில் அலங்கார உற்சவம் இந்தவருடம் சித்திரை மீ 7உ (19-4-59) தொடக்கமாக பத்துநாள்வரை நடைபெறும் பெரும் புண்ணியம் உளதாகின்றது. சந்திர சேகரமூர்த்தியும் பிரதிட்டை செய்யப்பெறுவார். இத்திருவிழாவை ஈழத்துச் சைவமக்கள் எல்லோரும் தரிசிக்கவேண்டும். சைவர்கள் உண்மைச் சைவர்களாக வாழ்வதற்கு ஏற்ற தலமும் இதுவே யாகும். பண்டைத் தமிழ் மக்கள் துரிதமாய்த் தொடர்ந்து நடைபெறுவதைக் காண்கிறோம்.

தலத்தில் மக்கள் மனமாசுகற்றி ஒருபுது வாழ்வைப் பெற்றுய்தல் நன்கு சித்திக்கும். ஆகையால் ஒருகால் இத்தலத்தை அன்பர்கள் தரிசித்து இன்புறுக!

இத்திருவிழாக்காலத்திலே திருவிழாப்பற்றி நாம் சிந்திக்க வேண்டியதாகின்றது. ஆலயங்களிலே திருவிழாக்கள் எதற்காகச்

செய்கிறார்கள். இவற்றின் தத்துவமென்ன என்பதை ஆலய வழிபாடு செய்யும் மக்கள் உணர்வதில்லை. இவ்வாறு ஒன்றையும் விளங்காது படம் பார்ப்பது போல் வேடிக்கை என நினைத்தே ஆலயத்திற்கு மக்கள் செல்கிறார்கள். பாமர மக்கள்தான் வேடிக்கை நோக்கிப் போகின்றார்களோ என்றல் படித்தவர்களும் அப்படியே செல்கிறார்கள். இந்நிலைமையில் திருவிழாக்களின் தத்துவத்தை விளக்கும் ஒருசில சொற்களையாகுதல் எடுத்தாக்காட்டுதல் பயன்தருவதாகுமென்று நம்புகிறேன். மகோற்சவநாள் பத்தினுள் முதல்நாள்விழா தூல நீக்குதற்பொருட்டும் மூன்றாம்

நாள்விழா மூவினையும் முப்புத்தியும் முககுணமும் மும் மனமும் முக்குற்றமும் முப்பிறப்பும் முப்பற்றும் நீக்குதற் பொருட்டும், நாலாம் நாள்விழா நாகரணமும், நால்வகைத் தோற்றமும் நீக்குதற் பொருட்டும், ஐந்தாம்நாள் விழா ஜம்பொறியும் ஐந்தவத்தையும், ஐந்துமலமும் நீக்குதற்பொருட்டும்; ஆறாம்நாள்விழாகாமாதியாறும், கலையாதியாறும், வினைக்குணமாறும், பதமுத்தியாறும் நீக்குதற் பொருட்டும், ஏழாம்நாள் விழா எழுவகைப் பிறப்பும் கலாதிகளேழும், மாயாமலகுணமேழும் நீக்குதற் பொருட்டும், எட்டாம்நாள் விழா எண்குணம் விளக்குதற்பொருட்டும் ஒன்பதாம் நாள்விழா மூன்றுருவும் முத்தொழிலும் மூன்றிடத்துறைதலும் இலையென்ற பொருட்டும், பத்தாம்நாள் விழா பராநந்தமாக்கடலில் அழுந்துதற் பொருட்டும் செய்யப்படும் என்று சைவசமய நெறியுரை சொல்லுகின்றது. ஆதலால் சைவமக்கள் இத்தத்துவங்களை உணர்ந்து வழிபாடு செய்து எம்பெருமானின் திருவருளைப் பெறக்கடவர். அகில இலங்கைச் சைவமக்கள் கலந்து கலந்து கொள்ள வேண்டும். நாவலர் காட்டிய நன்னெறியிலொழுக்கி நாம் அனைவரும் இன்புறுவோமாக.

# மானுக்கர் மதிவள மன்றம்

“தமிழ்வேள்”

## பெரியபுராண வசனம்

திருநாவுக்கரசு நாயனார் புராணம் III

நாவுக்கரசர்புராணத்தில் இதுவரை இரண்டு பாடல்கள் படித்தீர்கள். இன்றைய பாடத்தோடு அவருடைய சரிதம் முற்றுப் பெறும். சென்ற இருபாடல்களிலும் நாவுக்கரசருக்கு இறைவன் அருள் புரிந்த தன்மை, சூலை நோயைக் கொடுத்து அவரை ஆட்கொண்டமுறை, செந்தமிழ்பாடுந் தகைமையை அப்பர் பெற்றமை, சமணர் புரிந்த வஞ்சகச் செயல்களுக்கு அஞ்சாது நின்று இறை துணையால் அவற்றைப் பஞ்சாகப் பறக்கச் செய்தமை, படிக்காசு பெற்று அன்ன தானம் புரிந்தமை, இறை ஆஞ்ஞையாற் சூல இடப முத்திரைகள் பொறிக்கப்பட்டமை, திருக்கதவுதிறக்க அடைக்கப் பதிகம் பாடியமை முதலாக யாவும் அறிந்துகொண்டீர்கள். இப்பொழுது நாயனார் எவ்விடத்தில் நிற்கின்றார்? நீர்? நீர்? சொல்லும். (திருப்பைஞ்ஞீலிக்கு வழிக் கொண்டு போகிறார்) ஆம். திருப்பைஞ்ஞீலிக்கு வழிக் கொண்டு போகிறார்.

சோலையுங் குளமுங் கொண்ட பைஞ்ஞீலியான்

வழியிலே அவருக்கு நல்ல பசி—தாகம்—இளைப்பு. எனினும் சித்தங் கலங்காமற் செல்கின்றார். உண்மை அடியார்கள் மன உறுதி சூலைவரோ? இல்லை. போகிறார். பரமசிவன் அவருடைய வருத்தத்தை நீக்க விரும்பினார். பிராமண வடிவங் கொண்டார். ஒரு சோலையுங் குளமுங் உண்டாக்கினார். பொதிசோற்றுடன் இருந்தார். பொதிசோறு - கட்டுச் சோறு, கட்டமுது. அப்பர் வந்தார். “நீர் வழி நடந்து இளைத்துப்போனீர், இந்தாரும் பொதிசோறு, உண்டு தாகந்தீர்ந்துப்போம்” என்றான் என்னப்பன். அப்பர் உண்ட இளைப்பு நீங்கி இருந்தார். “எங்குச் செல்கின்றீர்” என்று ஐயர்கேட்டார். “திருப்பைஞ்ஞீலிக்கு” என்றார் அப்பர். “நானும் அங்கேதான் போகிறேன்” என்று இருவரும் சென்றனர். இடம் சமீபித்தது. பிராமணர் மறைந்தார். அப்பர் பார்த்தார் ஐயரைக் காணவில்லை. அதிசயப்பட்டார். திருவருளை வியந்தார். ஆனந்தக் கண்ணீர் பொழிந்தார். பதிகம் முனிவார். தொண்டுகள் பலவும் புரிந்து கொண்டு சிலநாள்கள் இருந்தார். எந்தத் தலத்தில் இருந்தார்? (திருப்பைஞ்ஞீலியில்) பின்னர் பல தலங்களை வணங்கித் தென்கைலாசமாகிய திருக்காளத்தியை அடைந்தார்.

அங்குக் கண்ணப்பநாயனார் இவருடைய இயற்பெயர் தின்னனார். தமது கண்ணை இடந்து இறைவனுக்கு அப்பியமையாற்கண்ணப்பர் எனப்பட்டார். கண்ணப்ப நாயனருடைய கழல் வணங்கி இருந்தார்.

திருக்கைலாய தரிசன வைபவம்

பின்னர் வடகைலாயத் திலே பரமன் திருக்கோலங் காண விரும்பி இரவும்பகலும் நடந்தார். கால்கள்தேய்ந்தன. ஆசைக்கு முன்னர் யோசனை எங்கே. கைகளை ஆதரவாகக் கொண்டு தாவிச் சென்றார். அவையுஞ் சிதைந்தன. மார்பினால் நகர்ந்தார். மார்பும் நைந்து எலும்புகள் எல்லாம் முரிந்தன. புரண்டு புரண்டு போனார். முடிய வில்லை. வழியிலே கிடந்தார்.

என்னே பரமன் திருவிளையாடல்! இப்படி வந்த அப்பரை மறுபடியும் தமிழ்நாட்டுக்கு அனுப்பித்தமிழ்நாடு உய்யத் தமிழ்வேதம் (தேவாரம்) பாடுவிக்க அப்பர் கருத்தை நிறைவேற்றத் திருவுளங் கொண்டார். தடாகம் ஒன்று உண்டாக்கி முனிவர்கோலத்துடன் முன் தோன்றினார். அப்பரை நோக்கி “இந்தக் கொடிய காட்டில் எதன் பொருட்டு வந்தீர்” என்றார். பூனால் சடாமுடி விபூதிக் கோலத்தைக் கண்டதும் அப்பருக்கு வாய் திறந்து பேச அற்பசத்தி உண்டானது. (முன்னர் அவரால் பேசிக்கொள்ளக் கூடமுடியவில்லை) “கைலாசத்தில் அம்மையப்பன் கோலங்கண்டு களிக்க வந்தேன்” என்றார். “தேவர்களுக்கும் அரியது; மனிதர்களுக்கு எளிதாகுமா? என்ன வேலை செய்தீர்! உம்மால் முடியாது திருக்கைலாய தெரிசனங்காண. திரும்பிவிடுதலை உத்தமம்” என்றார். “திருக்கைலாயத் திருக்கோலம் தரிசித்ததன் நித்திரும்பேன்” என்றார் அப்பர். அப்பரின் துணியை ஆண்டவன் கண்டார். மறைந்தருளினார். முனிவர்கோலம் மறைந்தது. “நாவுக்கரசனே! எழுந்திரு” என்றது அசுரீரி. சிதைந்த உறுப்புக்கள் நிரம்பி எழுப்பி வணங்கி நின்றார் அப்பர். “இந்தத் தடாகத்திலே மூழ்கித் திருவையாற்றையடைந்து கைலாசக் கோலத்தைக் கண்டு உணங்கு” எனப் பணித்தருளினார் இறைவன்.

தடாகத்தில் மூழ்கி வாணியிற் றேன்றுதல்

உடனே தடாகத்தில் மூழ்கினார். திருவையாற்றின் ஒரு வாவி யின்மேலே தோன்றிக் கரையேறினார். ஓடினார் ஆலயத்தின் முன்னர். ஆலயந் திருக்கைலாச கிரியாகக் கண்டது வேதங்கள் வாழ்த்தக்

கணங்கள் வணங்கக் கோடி சூரியப் பிரகாசக் கோலத்துடன் நிறைந்த பார்வதி சமேதத் திருக்கோலங்கண்டார். பரவசங்கொண்டார். ஆனந்தக்கூத்தாடினார். திருக்கோல தரிசனஞ் செய்துகொண்டு சிலநாள்கள் அங்கு இருந்தார்.

— வளரு

## தேவை

சபையின் சைவப்பிரகாச அச்சுத்திற்கு சைவசமய நூல்களிலும் தமிழிலும், பாண்டித்தியம் அடைந்தவரும், ஆங்கில அறிவுடையவருமாகிய ஒருவர் நூல் பிரசுர ஆசிரியராகத் தேவை. சபைக்காரியதரிசிக்கு விண்ணப்பிக்கவும். தராதரத்துக்கேற்ற வேதனம் கொடுக்கப்படும்.

## இசையின் பெருமையை அறிய ஆராய்ச்சி வேண்டிய தில்லை

யாழ்ப்பாணம் இரகிக இரஞ்சன சபா இசைவிழாவில் அறிவுரைகளும் இசை விருந்துகளும்

## தண்ணீர்ச்சாலையும் கதாப்பிரசங்கமும்

ஆணைக்கோட்டை கி. மு. ச. சனசமூகநிலைய ஆதரவில் 13-4-57 சனிக்கிழமை காலை தொடக்கம் மாலை வரையும் மருதடி விநாயகர் ஆலய யாத்திரிகர்களுக்குத் தாகசாந்தி செய்யும் வண்ணம் தண்ணீர்ச்சாலை ஒன்று அமைத்து வைக்கப்பட்டிருந்தது. அன்று பிற்பகல் ஷே-சங்கவாசிக சாலை முன்றலில் அருணகிரிநாதர் திருவடி தீட்சை பெற்றமை என்னும் விடயம் இசைவல்லாரர் திரு. S. செல்வத்துரை அவர்களால் பக்கவாத்தியசகிதம் பிரசங்கிக்கப்பட்டது.

## சென்னை மந்திரிசபை

சென்னை அரசாங்க மந்திரிசபையின் வருமாறமைக்கப்பட்டிருக்கிறது.

- முதல் மந்திரி ஸ்ரீ காமராசு நாடார்
- பாடகாவலர் ஸ்ரீ எம். பகவத்சலம்
- கிதி ஸ்ரீ சி. சுப்பிரமணியம்
- நிலவருமானம் ஸ்ரீ எம். ஏ. மாணிக்கவேலு
- தொழில் ஸ்ரீ ஆர். வெங்கடராமன்
- பொது அலுவலர் ஸ்ரீ பி. கக்கன்

## சமயச் சொற்பொழிவுகள்

மூளாய்ப் பிள்ளையார்கோவிலில் (8-4-57) நடைபெற்ற 5 ம் திருவிழா தினத்தன்று மாலை வட்டுக் கோட்டை அப்பர் திலகவதியார் கழகச் செயலாளர் திரு. நா. ஞானசம்பந்தன் அவர்கள் “திருவாசகம்” என்னும் பொருள்பற்றி ஓர் ஆராய்ச்சிச் சொற்பொழிவு ஆற்றினார்கள். வழக்கறிஞர் திரு. இளையதம்பி அவர்கள் பேச்சாளரை அறிமுகம் செய்து சொற்பொழிவைத் தொடக்கி வைத்தார்கள்.

திரு. ஞானசம்பந்தன் அவர்கள் பேசும்பொழுது திருவாசகத்தின் பெருமையைப் பற்றிய விரிவான சில குறிப்புகள் கொடுத்தார்கள். பிரபஞ்ச வாழ்க்கையில் ஈடுபட்டுத் தத்தளிக்கும் மக்களது அல்லல் அறுத்து ஆனந்தம் ஆக்கும் தகையது திருவாசகம் எனவும் திருவாசகத்தை ஒருமுறை ஒதிக் கருங்கல் மனமும் கசிந்துருகும் எனவும் கீழ்ப்பறவைச் சாதிகளும் மிருகங்களும் திருவாசகத்தைப் பாடக் கேட்டபின் ஞான நாட்டமுறும் எனில் நாம் எந்நிலை எய்துவோம் என்பது கூறு தற்கியலாதது எனவும் விளக்கும்பொழுது சிவப் பிரகாசவாயிகள், இராமலிங்க அடிகள், பேராசிரியர் சுந்தரம்பிள்ளை, மறைமலையடிகள், கிறிஸ்தவ மிஷனரியைச் சார்ந்த போப்துரைமகலூர் முதலியோர் கூறியுள்ள அனுபவ மொழிகளை எடுத்துக் கூறினார்கள்.

மணிவாசகப் பெருமான் ‘நம்ச்சிவாய’ என்ற பஞ்சாட்சர மந்திரத்தையே பல இடங்களிலும் விதந்தோதினார்கள் எனவும், அழுது அழுது இறைவனுடன் இரண்டறக் கலக்குந் தன்மையை வேண்டினார்கள் எனவும், இறைவனை வாழ்த்தி வழிபடாது அவமே காலத்தைக் கழிக்கின்ற நெஞ்சிற்குப் பல திறப்பட்ட அறிவுரைகள் இடித்துக் கூறினார்கள் எனவும் எடுத்துக் கூறியிக விரிவாகப் பேசினார்கள். இதற்கு முன் 6-2-57 சனிக்கிழமை மாலை வட்டுக்கோட்டை அடைக்கலத் தோட்டம் கந்தசுவாமியார் கோவிலில் 2-ந் திருவிழா தினத்தன்று பிரசாரகர் அவர்கள் “திருவாசகம்” என்னும் பொருள்பற்றி மிக்க சுவைபடப் பேசினார்கள். — கடித

## யாழ்ப்பாணம் சிறைச்சாலையில் புதுவருட விழா

நிகழும் ஏவிளம்பி வருசம் முதலாம் திகதி 13-4-57 சனிக்கிழமை யாழ்ப்பாணம் சிறைச்சாலையில் புது வருடக் கொண்டாட்டம் நடைபெற்றது. பகல் 11-30 மணியளவில் சிவபுராணம் ஒதிக் கடவுள் ஆராதனை செய்யப்பெற்றது. அதன்பின் யாழ்ப்பாணம் சைவ பரிபாலனசபையாரால் 125 சைவ சமய மறியற்காரருக்கு தேநீர் விருந்தளிக்கப்பட்டது. சைவப் பிரசாரகர் திரு. பொன். அப்புக்குட்டி அவர்கள் “சிவவழி பாடும் சிவன் உய்யும் வழியுட” என்னும் பொருள்பற்றி ஒரு சிறந்த பிரசங்கமும் செய்தார். அவர் பேசும்பொழுது சைவ சமயம் தெய்வச் சபையைக் காட்டும் சமயமென்றும் அஃதே ஆன்மாபுன்னெறியதன்றி செலலும் போக்கினை விலக்கிமேலாம் நநெறி ஒழுக்கச்செய்து முத்தி நெறி காட்டிவைக்குமென்றும் குறிப்பிட்டார். தேவாரபாராயணத்துடன் கூட்டம் 2-30 மணியளவில் நிறைவேய்தியது.

யாழ்ப்பாணம் இரகிக இரஞ்சன சபாவின் ஆறுவது ஆண்டு இசைவிழா ஸ்ரீ வெங்கடேச வரதராசப் பெருமான் கோவிலின் திருமுன்றலில் நடைபெற்றது. முதல்நாள் விழா ஐக்கியம், கல்வி, சமயம் முதலிய பல துறைகளிற் பெருந்தொண்டாற்றும் வழக்கறிஞர் திரு. அ. அருணம்பலம் அவர்கள் தலைமையில் ஆரம்பமாகி நடைபெற்றது. தலைவர் தமது தலைமையுரையில் இசைக்கலை இறைவனுடன் சம்பந்தமுடையது. இறைவனை இசை வடிவிற்கண்டார்கள் அடியார்கள். கைலையைப் பெயர்த்தெடுக்க முயன்று இன்னலுக்காளாகிய இராவணன் இசை பாடி இறைவனருளைப் பெற்றான் என்றால் இசையின் பெருமை ஆராய்ந்தறியவேண்டியதொன்றல்ல என்பது புலனாகும். ஆகவே, கடவுள் வழிபாடு அருகிவரும் இந்நாளில் இசையைத் துணையாகக் கொண்டு ஆத்மீக வாழ்க்கையை வளர்க்க வேண்டும் என்று கூறினார்.

சபைத்தலைவர் திரு. து. சீனிவாசகம் அவர்கள் வரவேற்புரை கூறினார். பல இசை வல்லுனர்கள் ஆறுநாள்கள் தொடர்ந்து நடந்த அவ்விழாவிற்கு பங்குபற்றி இசைவளர்ச்சிக்குப் பெரும் ஊக்கம் உண்டாக்கினார்.

- யின்சாரம் ஸ்ரீ வி. இராமையா
- தலதாபனம் ஸ்ரீ மதி லூர்து அம்மாள்

**பிழை திருத்தம்**

சென்ற பங்குனி 16 உ வெள் ளிக்கிழமை (29-3-57) வெள்விவந்த இந்துசாதன இதழில் 6-ம் பக்கத் தில் M.B 809-ம் இலக்கக்கோட்டு விற்பனவு விளம்பரத்தில் காணா விபரம் என்பதன் கீழ் வண்ணப் பண்ணை கிழக்கு இறை என்பது வண்ணப்பண்ணை மேற்கு இறை என்று வாசிக்கப்படுதல் வேண் டம்.

**கோட்டு விற்பனவு விளம்பரம்**

புங்குடுதீவு கிழக்கு கார்த்திகேசு செல்லத்தரை வழக்காளி

- இல. MB 955 எதிராக
1. புங்குடுதீவு மேற்கு சண்முகம் குளந்தைவேலுவும்
  2. ஷே. பெண் தையல்நாயகியும் எதிராளிகள்.

யாழ்ப்பாணம் டிஸ்திரிக்ட்கோட் டின் MB 955-ம் இலக்க வழக் கில் எனக்குக் கிடைத்த கோட் டுக்கட்டளைப்படி பின்னால் விப ரிக்கப்படும் துண்டைக் காணி 1957 ன் ஆணி யீ 7 உ வெள் ளிக்கிழமை முற்பகல் 11 மணி தொடக்கம் அந்தக் காணிக்குள் நின்று பிரசித்த ஏலத்தில் விற்கப் படும்.

தீர்வைத்தொகை: முதல்வட்டி ரூபா 6867-00 ம் இதில் ரூபா 5000/-க்கு 9-5-56 திகதி தொடக் கம் 28-8-56 வரைக்கும் வருட மொன்றுக்கு 100-க்கு 12 வித வட்டியும் அதன் மேல் முழுத் தொகைக்கும் 28-8-56 தொடக் கம் இறுக்கும் வரைக்கும் வருட மொன்றுக்கு 100 க்கு 5 விதமான வட்டியும் கோட்டுச் செலவு ரூபா 278 -43.

**காணி விபரம்**

1. வடமாகாணம் யாழ்ப்பாண டிஸ்திரிக்ட் தீவுப்பகுதி புங்குடுதீ வுக் கோயிற்பற்று புங்குடுதீவு மேற்கிறை நந்திக்குண்டுக்குத் தெற்கு நிலப்பரப்பு ஐந்து (5) ம் வாள் பயிர்களும் கல்வெட்டு கிண றும் எல்லை கிழக்கு பசுபதிப் பிள்ளை கைம்பெண் சொர்ணம்மா வும் ஒழுங்கையும் வடக்கு ஒழுங் கை முகப்பும் சின்னையா சுப்பிர மணியமும் பெண் செல்லம்மாவும் மேற்கு சுப்பிரமணியர் குமார வேற்பிள்ளையின் உருமைக்காற் று தெற்கு கந்தையா குமாரசாமியி னுதனம் இடடங்கலும்.

2. ஷே.புங்குடுதீவு மேற்கிறை குறி வெந்தபுலம் நெற் பரப்பு 15 ம் கிணறும் எல்லை கிழக்கு கதிர்காமர் சின்னத்தம்பியும் பங் காளரும் வடக்கு அம்பலவாணர் கந்தசாமியும் மறுபேரும். மேற்கு கதிர்வேலு கைம்பெண் இரத்தி னமும் ஒழுங்கை முகப்பும் தெற்கு பொன்னுதையரை பெண் மாரிமுத்துவினாதுதனம், இடடங் கலும்.

3. ஷே.புங்குடுதீவு மேற்கிறை கத்தாள முனையும் கத்தாள முனைக்கு மேற்கும் நடுப்பெற நிலப்பரப்பு 10 எல்லை கிழக்கு பெரியதம்பி பெண் யோகம்மா வடக்கு வேலுப்பிள்ளை அருணாச லமும் மறுபேரும் மேற்குக்கடற் கரை தெற்கு நல்லையா பெண் பாறுபதி இடடங்கலும்.

4. ஷே.புங்குடுதீவு மேற்கிறை பெத்தான் வளவு நிலப்பரப்பு 15 இதில் தெற்குப் பக்கமாக நிலப்பரப்பு 7½ ஷே. பெத்தான் வளவு தெற்குப் பக்கமாக நிலப் பரப்பு 1½ ஆக மொத்தம் நிலப் பரப்பு 9 ம் வாள் பயிர்களும் இலுப்பையிலும் கிணறிலும் அரைவாசியும் எல்லை கிழக்கு அமெரிக்கன் மிஷன் பாடசாலைக் குரிய ஆதனமும் ஒழுங்கையும் வடக்கு செல்லத்தரை பெண் பொன்னுச்சியும் மறுபேரும் மேற்கு குணரத் தி ன சி ன் க ம் பெண் செல்லம்மாவும் மறுபே ரும் தெற்கு கதிர்வேலு நாகனா தரும் அமெரிக்கன் மிஷன்பாட சாலைக்குரிய ஆதனங்கள் இடடங் கலும்.

ஆ. ச. கந்தையா, கொம்மிஷனர்.

காரைநகர் 1-4-57.

M 13 26-4-57 (அ, 50)

**இந்தியாவில்**

**35 நாள்! 6000 மைல்!!**

**காசி யாத்திரையும் ஆணி உத்திர சிதம்பர தரிசனமும்**



சேது, இராமேஸ்வரம், மதுரை, திருப்பாங்குன்றம், பழனி, பங்கனூர், மைசூர், மதராஸ், திருப்பதி, பம்பாய், எல்லோரா, ஆக்ரா, மதுரா (பிருந்தாவனம்) டெல்லி, அரித்துவாரம், லக்னோ, அயோத்தி, அலகபாத், பனரிஸ் (காசி) காயா, கல்கத்தா, பூரி, சிதம்பரம் ஆகிய இடங்களைப் பார்த்து அங்குள்ள

இந்துமத பழம் பெரும் கோயில்கள் — புனித தீர்த்தங்கள் — இந்திய புராண கலைச்செல்வங்கள் — அகில இந்திய கலாச்சாரம் முதலியவைகளை அறிந்து வர

**கட்டண விபரம் (இருநேர தாவரபோசன வசதியுடன்)**

முதலாவது வகுப்பு	ரூபா	625-00
இரண்டாவது வகுப்பு		475-00
மூன்றாவது வகுப்பு		350-00

**இலங்கையிலிருந்து புறப்படும் திகதி 27-5-57**

(இதுவே மலிவு டிக்கட்டின் கடைசி மாதம்)

**\* இவ்வரிய பொன்னான சந்தர்ப்பத்தைத் தவற விட்டுப் பின் துன்புறுதீர்கள்.**

குறிப்பிட்ட அளவு யாத்திரிகளுக்கே இட வசதி உண்டென்பதையும் இலங்கைப் பிரஜைகள் மட்டுமே இதில் பங்கு பற்றலாம் என்பதையும் முன்னரே அறியத் தருகின்றோம்.

**பாஸ்போட்—விசா மற்றும் விபரங்களுக்கு இன்றே எம்மிடம் வாருங்கள்; அல்லது எழுதுங்கள்.**

**விவேகானந்தா டிரேட்ஸ் கோப்பறேஷன்**

மலாயா - சிங்கப்பூர் - இந்தியா பிரயாண வசதி செய்பவர்கள்

31, கே. கே. எஸ். ரோட், பெரியகடை, யாழ்ப்பாணம். (பெரியகடைச் சத்திரத்திற்கு மேற்குப் பக்கம்)

தந்தி: "சென்றவேல்" Grams "CENTRAVEL"

**யாழ்ப்பாணம்**

**ஐக்கிய இலாப நிதி**

1918-ம் ஆஸ்தாயிதமானது

வங்கிக்காரர் மூலநீதி 8 லட்சம் ரூபா.

இதுவரையிற் கோடுக்கப்பட்ட பங்குப்பணம் ரூபா 616313,00

100 ரூபா விசைமான 8000 பங்குகள் பங்குப்பணங்கட்டுமுறை.

மாசமொன்றுக்கு 1 ரூபா விசைமாக 80 மாச காலத்திற்கு மாசந்தோறும் கட்டப்படவேண்டியது. குறித்த காலமுடிவில் பங்கொன்றுக்கு ரூபா 100 திருப்பிக் கொடுக்கப்படும். பங்குகள் எந்த நேரமும் வாங்கலாம்.

தினசரிப் பற்று வரவு.

எச்சரிதி சராசரி 500 ரூபாவுக்குக் குறையாமல் இருக்குமானால் ஒருவிசை வட்டியுடன் தினசரிப் பற்று வரவு செய்யலாம்.

தவணை வரையறுக்கப்பட்ட கேஷம்பணம்

கேஷம்பணம் 3 மாசம், 6 மாசம், 9 மாசம், 12 மாசம் என்னும் காலங்கள் வரையறுத்து ஏற்படும் வட்டியும் முறையே 1 விசைம், 2 விசைம் 4 விசைம் 6 விசைமாகக் கொடுக்கப்படும்.

உண்டியல்கள்

கொழும்பிலுள்ள "நாஷனல்" வங்கியிலும் "இம்பீரியல்" வங்கியிலும் இந்தியாவிலுள்ள பிரதான பட்டினங்களிலும் மாற்றத்தக்கவிதமாகக் கொடுக்கப்படும். தொடுவாய் இராச்சியப் பகுதியிலுள்ளவர்களுக்குக் கொடுக்கவும் வாங்கவுமான விசேஷ ஒழுங்குகள் செய்யப்பட்டிருக்கின்றன.

கடன்

நகைகள் ஈடு வைத்துக்கொண்டு கடன் கொடுக்கப்படும். முதலையும் பாகம் பாகமாகக் கொடுக்கலாம்.

இன்னும் வேண்டிய விபரங்களை


என் மூலமாக அறிந்து கொள்ளலாம்

3. கணகசபை

Std 14

Digitized by Noolaham Foundation

noolaham.org | aavanaham.org



**தமிழினத்தை அழிக்கும் .....**

[1-ம் பக்கத் தொடர்ச்சி]

அத்தகைய இடத்தை அது இன்றும் என்றும் பெறுதல் வேண்டுமென்பதே தமிழ் மக்கள் விரும்புவதாகும். சிங்களத்தையோ ஆங்கிலத்தையோ நாட்டுக் கருமங்களில் தொடர்பில்லாதா துரிக்கவேண்டுமென்று அவர்கள் விரும்பவில்லை. சிங்கள மக்களுடனும் ஏனையோ ருடனும் தோளோடு தோளாய் நின்று தமிழ்மக்கள் சதந்திரப் போர் செய்தார்கள். அவ்வாறு போர் செய்தபொழுது தமிழ் மொழி அதற்குரிய நிலமையிலிருந்து கீழே வீழ்த்தப்பட்டுக் காலகதியில் தமிழ்மக்கள் படிப்படியாக அழித்து ஒழிக்கப்படுவார்களென்று அவர்கள் கனவிலும் நினைத்ததேயில்லை. அன்னியராகிய ஆங்கிலேயரோ சகோதரர்களாகிய சிங்களவர்களிலுமிருந்து மேலான ஆட்சியாளர் என்பதை அவர்கள் இப்பொழுது உணர்ந்திருக்கவேண்டும். அரசகருமமொழிபற்றிப் பேசிய சந்தர்ப்பங்களிலெல்லாம் பாராளுமன்றத்திலும் வெளியேயும் நிகழ்ந்த நிகழ்ச்சிகளிலிருந்து தங்கள் எதிர்காலத்தைப்பற்றிக் தமிழ் மக்களின் மனங்களிலுண்டான அச்சம் நீதியானதென்று காணப்படுவது மாத்திரமல்ல அது உண்மையானதென்று நிரூபிக்கப்பட்டதுமாயிற்று. முத்திரைகள் காசுகள் முதலியவற்றில் தமிழ்

முக்கு உரிய இடம் கொடாமலிருப்பதிலிருந்து, நீதியான அளவுக்குத் தமிழ் மொழி உபயோகிக்கப்படுமென்று முதன் மந்திரி பன்முறையும் கூறுதல் பொருளற்றதாய் விட்டது. உண்மையில் தமிழ் மொழியானது கைவிடப்பட்டு மறந்துபோகத்தக்கவாறு மிக ஊக்கமாகப் பின்னுக்கு ஒதுக்கப்பட்டு வருகின்றது; அரசாங்க நன்மதிப்பும் மிகக் கவனமாக மறுக்கப்பட்டு வருகின்றது. ஆகையினாலே தமிழ் மக்கள் உணர்வேண்டிய தென்ன வென்றால் தங்கள் எதிர்கால நிலைமை தங்களில்மாத்திரமே தங்கியுள்ளது என்பதும் ஏனையோர் எமக்கு உதவி செய்தல் இயலுமே யெனினும் அவர்கள் அவ்வாறு செய்யப் போவதில்லை என்பதுமாகும். ஆகவே, தமிழ் மக்கள் உயிர்வாழ வேண்டுமெயானால் வாழ்க்கையிலுள்ள தங்கள் நிலைமைகளைச் சிந்தியாது, தங்களுக்குள்ளேயுள்ள வேறுபாடுகளை நீக்கித் தமிழ்ச் சமுதாயத்தின்பொதுநன்மைக்காக ஒத்துழைக்கப் பழகுதல் வேண்டும். இது தற்பாதுகாப்புக்கும் தங்கள் சந்தியாரின் பாதுகாப்புக்குமாக இன்றியமையாது செய்யப்பட வேண்டிய தொன்றாகும். பாரபட்சமாகச் செயலாற்றும் இன்றைய அரசாட்சியின்கீழ், தங்கள் சொந்த முயற்சியால் தங்கள் தேவைகளைப் பூர்த்திசெய்து தங்கள் மானத்தைப் பாதுகாத்துப் பிறர்மீது தங்கியிராது எங்கள் முன்னோர் வாழ்ந்தமுறையில் சுதந்திரமாக வாழத் தமிழ்மக்கள் பழகுதல் வேண்டும்; எங்கள் முன்னோருக்கு அவமானம் உண்டாக்குவோராயிருத்தல் கூடாது. ஒரு சாதியாரை மற்றச் சாதியார் எதிர்த்து மாறுபடச் செய்யும் கிழான செயலுக்கு இடங்கொடாது மற்றவர் களுக்குத் தீமை விளைத்து நன்மையடைய நினையாது இதுகாறும் தாங்கள் செய்துவந்ததுபோல் ஈழநாட்டு மக்கள் யாவரும் நன்மையடையும் துறையில் உழைத்து நாட்டின் முன்னேற்றத்துக்கு வேண்டிய முயற்சி செய்ய வேண்டும். எல்லோருக்கும் முடி முதல்வராகிய கடவுள் இவ்வாறு செய்யப்பெறும் முயற்சிகளுக்கு வேண்டிய முழுச் சித்தியையும் ஈந்தருளுவாரென்பது திண்ணம்.

**காணி விற்பனவு**

வட்டுக்கோட்டை, யாழ்ப்பாணம் கல்லூரி (பழைய வைத்திய சாலை) எதிரேயுள்ள 4½ பரப்பு நிலமும், 6 அறைகள் உள்ள வீடும் விற்பனைக்கு இருக்கிறது. நல்ல விலைக்கொரிக்கை கவனிக்கப்படும். சி வீரசிங்கம், 20 டுப்ளிக் கேஷன் ரோட், கொள்பிட்டி.

M 9 26-4, 3-5, 10-5

**அரசியல் அலை**

2-ம் பக்கத் தொடர்ச்சி

பண்டாரநாயக வேண்டுகோள் விடுத்த தனது உண்மையான தனிநாயக ஆட்சித்திறமையை அன்னாருக்கு நேர் முகமாகக் காட்டி வைக்கப் படாதா?

# வள்ளுவர் காட்டிய மகனார் ... ..

1-ம் பக்கத் தொடர்ச்சி

சிறப்பிக்கின்றார். ஒருவனுக்கு ஒருத்தி ஒருத்திக்கு ஒருவன் என்ற தமது தமிழ் மரபினை நிலைநாட்டுகின்றார். அறத்தால் வருவதே இன்பம் என வலியுறுத்துகின்றார்.

இன்பத்தின்பால் உலகியலே கூறுகின்றார். அறத்திலும் பொருளை எல்லாம் பெண்கையிற் கொடுத்து விடுகின்றார். மனைவியை வாழ்க்கைத் துணையென்றே கூறுகின்றார். வாழ்க்கைக்குத் துணை என்று திருவள்ளுவர் தொடங்கினாலும் பெண்ணை வாழ்க்கைக்கு முதலாகவே வைத்து முடிக்கின்றார்.

“மனைத்தக்க மாண்புடையாளாகித் தற்கொண்டான் வளத்தக்காள் வாழ்க்கைத் துணை”

இல்லற இயலில் அன்புடமை முதலாகிய பல தலைப்பின்கீழும் அறத்தினை ஆணமேல் வைத்துக் கூறுகின்றார் வள்ளுவர். அவையனைத்தும் பெண்ணுக்கும் உரியனவே என்பதனை இங்கு குறிக்கின்றார். மேலும் ஆடவன் அங்கு துணையாகிய பின்னிற்ச அவளே இல்லறத்தைத் திறம்பட நடத்தி அவனையும் நல்வழிப்படுத்தி வைத்த காட்டுகின்றார். இல்லற ஒழுக்கம் அனைத்தும் இவ்வாறு இல்லாள் கையில் ஒப்படைக்கப்பட்டிருப்பதை உரைத்தார். “தற்கொண்டான்” என்ற ஒரு தொடர்கொண்டே திருவள்ளுவர் பெண்களை ஆடு மாடுகளைப்போலவும் துணிமணிகளைப்போலவும் விற்க வாங்க வரும் பொருள்களாகப் புனைந்துரைக்கின்றார் என முடிவு கட்டுகின்றனர்.

அன்பு பூண்டொழுக்கி அறமும் பொருளும் கருதி அவளது பெண்மையையும் உணர்ந்து தயத்து அவளை அனைவதையே அறமென்றும் இன்பமென்றும் புகழ்கின்றார். அவளைக் காதற் கழிவடமாக் காத பெருமைக்கும் புகழிற்கும் அன்பிற்கும் அறிவிற்கும் இன்பத்திற்கும் இருப்பிடமாக் குகின்றார். பொருளிலும் ஆணுக்கு உள்ள உரிமை பெண்ணுக்கும் உண்டு என்பதை வெளிப்படையாக எடுத்துக் காட்டுகின்றார். ஆண் பாலார்க்கும் பெண்பாலார்க்கும் ஒத்த வகையில்தான் உலகநடையைப்பொருட்பாலில் அவர் கூறுகின்றார்.

“தற்காத்தத் தற்கொண்டாற் பேணித்தகை சான்ற சொற்காத்தச் சேர்விலாள் பெண்”

என்று பெண்ணைப்பற்றிக் கூறுகின்றார். மற்றையோர் பெண் பாவையேயாவார். இக்குறளிலும் அவளே அவளை நல்வழிப்படுத்தும் கடவுள் எனக் கூறுகின்றார் வள்ளுவர். இவளிடத்தே தற்காக்கும் மறமும் உண்டு தற்கொண்

டாற் பேணும் பொருளும் தாய்மையும் உண்டு. தகை சான்ற தன் சொற்காத் துத் தற்கொண்டானையும் ஆற்றி ஆற்றி அவன் சொல்லையும் காத்து வரும் பெருமையும் அறிவும் அன்பும் உண்டு. இவையனைத்தும் ஒன்று கூடிய தே பெண் என்கின்றார் திருவள்ளுவர். தற்கொண்டாற் பேணும் தாய்மை ஒன்றே கூறுகின்றாரேயன்றி அடிமையாய் வாழ்தலை எங்கும் கூறவில்லை.

பொருளில் பெண்களுக்கு என்ன உரிமைகள் உண்டு. வாழ்க்கைத்துணை என்று கூறுகின்றமையால் பொருள் நிலையிலும் பெண்கள் துணையாதல் பெறப்படும். பொருட்பாலிலும் ஆண் பெண் என்ற வேற்றுமை பாராட்டாமலே திருவள்ளுவர் பொருளின் இயலைக் கூறிப் போகின்றார்.

அங்கயற் கண்ணியே முதலான பல தமிழரசியர் வாழ்ந்திருந்ததின் அரசியலிலும் அமைச்சியலிலும் பெண்களுக்கும் உரிமையுண்டு எனலாம். தூதுவராகவும், அம்ச்சர்களாகவும் பெண்கள் திகழ்ந்தனர் என்பது நமக்கு அறியக் கிடக்கின்றது. உதாரணமாக அதிகமான் அஞ்சி என்ற குறுநில மன்னன் ஓளவைப் பிராட்டியைத் தொண்டைமான் என்ற குறுநில மன்னனிடம் அனுப்பினான். அவையத்தாருள் பெண்கள் அமர்ந்திருந்தனரோ என்று ஆராயும்போது தமிழ்க் கழகத்தாரது நினைவு வருகின்றது. தமிழாராய்ந்த தமிழ்க் கழகத்தார் நாற்பத்தொன்பதின்மரில் வெள்ளி வீதியார் போன்ற தமிழ்மாதரும் வீற்றிருந்தனர் என்பது திருவள்ளுவரின் குறளில் தெரியக் கிடக்கிறது.

அறத்திலும் பொருளிலும் இன்பத்திலும் வீட்டிலும் வாழ்க்கைத் துணையாவார் பெண்ணே என்பது திருவள்ளுவரது முடிவு. சில பிற்காலப் புலவர்களைப்போல அவர் பெண்களை ஓரிடத்தும் இழிவாகப் பேசுவது கிடையாது. அடிமை வாழ்க்கையே காணக்கிடையாது. பெண்ணையே போற்றுகின்றார் திருவள்ளுவர். பெண்கள் உயர்வதலை என்றும் கூறுவாரது வாய்மொழி அனைத்தும் பொய் மொழியார் காட்டுகின்றார். புத்தேளுலகையும் செம் பொருளாய் நின்று சிறப்பு நிலையாகிய நீத்தார் நிலையாகிய நீத்தார் நிலையையும் பெண்கள் எளிதில் அடையலாம் எனப் பாடுகின்றார். பெண் பிறப்பின் இத்தகைய பெருமையினையும் உயர்நிலை அடைதற்கேற்ற அதன் தகுதியினையும் எடுத்தக்காட்டிப் பெண் பிறப்பினும் உயர்ந்த பிறப்பினும் உண்டோ என்கிறார்.

## உயிர் வாழ்க்கைக்கு இன்றியமையாத மழை

முதலாம் பக்கத் தொடர்ச்சி

இது மாத்திரமா? இன்னும் வாண்பிறப்புப் பற்றிப் பல புலவர்கள் விதந்து கூறியுள்ளார்கள். ஆதி காலத்தில் தமிழரசர்கள் நீதிதிறம்பாது அரசாண்டார்கள். மழையும் காலந் தவறாது மாதம் மும்மாரி பெய்துவந்தது. ஆனால் இன்று கால மாற்றத்திற்கேற்றற்போல் யாவும் மாறுதல் அடைந்துள்ளன.

## கோட்டு விற்பனவு விளம்பரம்

இல. M. B. 1153  
1 முருகேசு சின்னத்தம்பி சிவியாதேரு — வழக்காளி எதிராக

சிவியாதேரு நாகநாதர் கைம் பெண் தங்கம்மா தனக்காகவும் காலஞ்சென்றுபோன நாகநாதர் கணகசபையின் ஆதனம் பிரதிநிதியாகவும் எதிராளிகள் யாழ்ப்பாணம் டிஸ்திரிக் கோட்டின் M B 1153-ம் இலக்க வழக்கில் எனக்குக்கிடத்த கோட்டுக் கட்டளைப்படி பின்னால் விபரிக்கப்படும் இரண்டு துண்டுக் காணி 1957-ம் ஆண்டு ஆனி மாதம் 1-ந் திகதி சனிக்கிழமை பிற்பகல் 4 மணி தொடக்கம் அந்தக் காணிக்குள் நின்று பிரசித்த ஏலத்தில் விற்கப்படும்.

மேற்சொல்லிய எதிராளி வளக்காளிக்கு ரூபாய் ஆயிரத்து முன் ஞாற்றி ஐம்பத (1350) இன்னும் ரூபாய் 750 க்கும் 9-8-56 தொடக்கம் 5-12-56 வரையும் 9 வீத வட்டியும் அதன்பின் கூடிய முழுத் தொகைக்கு 5 வீத வட்டியும் இறுக்கும் வரையும் கோட்டுக்கேணும், கோட்டுச் செலவு ரூபாய் 235-29.

காணி விபரம்

வடமாகாணம் யாழ்ப்பாணம் டிஸ்திரிக் சண்டிக்குளிக் கோவீற் பற்று சிவியாதேரு இறை “காத் தான் காட்டுபுலம் மறு பிரிவும் பர. நில. இலா 12 வீடும் செய் பயிர் வகைகளும், எல்லை கிழக்கு இதன்கீழ் விபரிக்கப்படும் காணி, வடக்கு கை ஒழுங்கை, மேற்கு ஒழுங்கை, தெற்கு செல்லையா கந்தையா. இடங்கலிற் சொரியலாய் பர நில இலா 7 குளி 4, வடமாகாணம் யாழ்ப்பாணம் டிஸ்திரிக் சண்டிக்குளிக் கோவீற் பற்று சிவியாதேரு இறை “காத் தான் காட்டுபுலம்” பர. நில. இலா. 6 1/2 எல்லை கிழக்கு சின்னத்தம்பி கந்தையா வடக்கு விசுவலிங்கம் பெண் சீவரத்தினத்தக்கும் வெற்றிவேலு கந்தையாவுக்கும் உரிய காணிகள் மேற்கு மேற் சொல்லிய காணி, தெற்கு, பொன்னம்பலம் பூரணத்தின் காணி. இடங்கலிற் சொரியலாய் முன்றில் இரண்டு பங்கும்.

R. Kanagaratnam  
கொம்மிஷனர்  
35 சண்டிக்குளி  
யாழ்ப்பாணம்  
23-4-57.  
M 11 26-4-57 (து 250)

“பெண்ணிற் பெருந்தக்க யாவுள கற்பென்னும் திண்மையுண்டாகப் [பெறின்] இதுவே திருவள்ளுவர் காண்கின்ற உண்மை. இத்தகைய திறமை வாய்ந்த திருக்குறளை நாம் ஒரு நாளில் போற்றுவதுடன் இவ்வாறு திருவள்ளுவர் வோமாக.

## கோட்டு விற்பனவு விளம்பரம்

இல: MB 814.  
1. கந்தர் தேவராசா  
2. பெண் புஸ்பவதி  
ருக்கொடை வளக்காளிகள் வயிரமுத்து அற்புதராசா அச்சவேலி வடக்கு எதிராளி.

யாழ்ப்பாணம் டிஸ்திரிக் கோட்டின் M B 814 ஆம் இலக்க வளக்கில் எனக்குக் கிடத்த கோட்டுக்கட்டளைப்படி பின்னால் விபரிக்கப்படும் இரண்டு துண்டுக் காணிகளை 1957 ஆம் ஆண்டு ஆனி மாதம் 4 ஆம் திகதி 4-6 57) செவ்வாய்க்கிழமை பிற்பகல் 4 மணி தொடக்கம் அந்தக் காணிகளுக்குள் நின்று முறைப்படி என்னால் பிரசித்த ஏலத்தில் விற்கப்படும்.

திர்வைத் தொகை முதல்வட்டி ரூபாய் 767-50 சதமும் இதில் ரூபாய் 500/-க்கு 13-2-56 தொடக்கம் 17-5-56 திகதி வரைக்கும் 100 க்கு ஆறு வீத வட்டியும் பின் தீர்வை கூட்டுத் தொகை இறுபடும் வரைக்கும் 100 க்கு ஐந்து வீத வட்டியும் கோட்டுச் செலவு ரூபாய் 159-97 சதமும்.

ஆதன விபரங்கள்

1. வடமாகாணம் யாழ்ப்பாணம் டிஸ்திரிக் வலிகாமம் கிளக்கு அச்சவேலி கோவீற் பற்று, அச்சவேலி வடக்கிறை “குமார கன் சீமா” “தீர்சீமா” பனிச்ச வல்லியன்” “ஐயன் பெருமை சீமா” என்னும் ஒரு துண்டு காணி நில. பர. 18 டும் 8 1/2 குளியும். இதில் ஆட்சிப்படி நடுப் புறமாக நில. பர. 9 தும் 4 1/8 குளியில், இதில் மேற்குப் புறமாக நில. பர. 3 1/2 யும் வீடும் செய்பயிர் வான் பயிர்களும் எல்லை கிழக்கு சபாபதி வயிர முத்து பெண் செல்லத்தின் காணி, வடக்கு நாகமணி செல்ல முத்துவின் காணி மேற்கு ஒழுக்கை, தெற்கு இளையதம்பி கைம்பெண் சின்னஞ்சிக்கும் பங்காளருக்கும் உரிய காணி. இது அடங்கலும் சொரியலாய் அரை வாசியும் கிளக்கெல்லைக் காணியி லிருக்கும் கிணற்றிலும் தண்ணீர்ப் பங்கும் வளிவாய்க்கால் உருத்தும். முற்பதிவு K 149/70.

2. மேற்படி அச்சவேலி வடக்கு “பண்ணை ஆதி” என்னும் வயல் நெற். பர. 13. எல்லை கிளக்கும் வடக்கும் தெற்கும்

## கோட்டு விற்பனவு விளம்பரம்

காரைநகர் மேற்கு சுப்பிரமணியம் பொன்னம்பலம் வழக்காளி  
இல. M. B. 244  
எதிராக  
1 சதுமலை நாகலிங்கம் நவரத்தினமும் பெண்  
2 ஷே. நாகேஸ்வரி  
எதிராளிகள்

யாழ்ப்பாணம் டிஸ்திரிக் கோட்டின் M. B. 244 ம் இலக்க வழக்கில் எனக்குக் கிடத்த கோட்டுக் கட்டளைப்படி பின்னால் விபரிக்கப்படும் துண்டுக்காணி 1957 ஞா வைகாசி மீ 17 உ வெள்ளிக் கிழமை முற்பகல் 11 மணி தொடக்கம் அந்தக் காணிக்குள் நின்று பிரசித்த ஏலத்தில் விற்கப்படும். தீர்வைத் தொகை: முதல்வட்டி ரூபா 6297-50ம் இதில் ரூபா 5500-க்கு 17-5-55 திகதி தொடக்கம் 14-7-55 வரைக்கும் வருடமொன்றுக்கு 100-க்கு 12 வீத வட்டியும் அதன்மேல் முழுத் தொகைக்கும் 14-7-55 தொடக்கம் இறுக்கும் வரைக்கும் 5 வீத வட்டியும் கோட்டுச் செலவு ரூபா 249-75.

காணி விபரம்

வடமாகாணம் யாழ்ப்பாணம் டிஸ்திரிக் வலிகாமம் மேற்குப் பகுதி மானிப்பாய்க் கோவீற் பற்று சதுமலை இறை கந்தரன் தாழ்வு நிலப்பரப்பு ஐந்து (5) குழி 16 1/2 யும் கல்வீடும் குசினியும் கிணறும் செய்பயிர்களும் எல்லை கிழக்கு முருகேசு சிவஞானம் வடக்கு சொல்லப்பட்ட சிவஞானமும் வேலுப்பிள்ளை கார்த்திகேசுவம் மேற்கு வேலுப்பிள்ளை கார்த்திகேசுவம் சின்னத்தம்பி சுந்தரமும் தெற்கு ஒழுங்கை இடங்கலும்,

ஆ. ச. கந்தையா  
கொம்மிஷனர்  
காரைநகர்  
1-4-57  
M. 12 26-4-57 (து 50)

அச்சவேலி கிராம எல்லை மேற்கு வாய்க்கால் இடங்கலில் சொரியலாக அரைவாசியும். முற்பதிவு: K 83,208.

தா. செல்லையா  
கொம்மிஷனர்,  
No. 37, Colombogam Road,  
Chuadikuli, Jaffna.  
M 10 22-4-57 (து, 200)

# சிதம்பரம் கோயில்

## ஆயிரக்கால் மண்டபப் புனருத்தாரண நிதி

கீழே குறிக்கப்பட்டிருக்கும் அன்பர்கள் சிதம்பரம் கோயில் ஆயிரக்கால் மண்டபப் புனருத்தாரண நிதியின் பொருட்டு எமக்குப் பணம் அனுப்பியிருக்கின்றார்கள்.

பெயர்	விலாசம்	ரூ. ச.
ந. ஏகாம்பரம் திருக்கோயில் (கிழக்குமாகாணம்)		20 00
இ. சீவரத்தினம் பொலிஸ்நிலையம் கொழும்பு		2 00
சு. இராமலிங்கம் மாந்தீவு, மட்டக்கிழப்பு		1 00
ஸ்ரீமதி சி. விசாலாட்சியம்பாள்		5 00
சி. மயில்வாகனம், சிங்கப்பூர் பென்சனர்		50 00
		78 00

1-4-57, சைவபரிபாலனசபை, யாழ்ப்பாணம், இ. பொ. இராசையா தனதுகாரி

யாழ்ப்பாணம் சைவபரிபாலனசபையாருக்காக, வண்ணார்பண்ணை காக்கேசன்துறைவீதி 450-ம் இலக்கத்திலுள்ள, சைவப்பிரகாச யந்திரசாலையில், யாழ்ப்பாணம் நாவலர்வீதி 245-ம் இலக்கத்தில் வசிக்கும் திரு, சுப்பையா பொன்னம்பலம் கந்தையா அவர்களால் 26-4-57 வெள்ளிக்கிழமை அச்சிட்டு வெளியிடப்பெற்றது.